

ஜனவரி - 27

TNPSC துளிகள்

- ❖ மதுரை மாவட்டத்தில் அலங்காநல்லூரில் அமைக்கப்பட்டுள்ள ஜல்லிக்கட்டு அரங்க மைதானத்தினைத் தமிழக முதல்வர் அவர்கள் திறந்து வைத்தார்.
 - உலகிலேயே முதல் முறையாக மற்றும் தமிழகத்திலேயே இத்தகைய முதல் வகையான மைதானம் இதுவாகும்.
- ❖ தமிழ்நாடு முதலமைச்சர் அவர்கள், Alt News நிறுவனத்தின் இணை நிறுவனர் முகமது சுபைருக்கு 2024 ஆம் ஆண்டு கோட்டை அமீர் வகுப்புவாத நல்லிணக்க விருதினை வழங்கினார்.
- ❖ மதுரை மாவட்டத்தில் அலங்காநல்லூரில் கீழக்கரையில் உள்ள கலைஞர் நூற்றாண்டு விழா ஏறுதழுவுதல் அரங்கில் நடைபெற்ற முதலாவது ஜல்லிக்கட்டு போட்டியில் காளைகளை அடக்கும் சிறந்த வீரராக திருப்புவனம் அபி சித்தர் தேர்வு செய்யப்பட்டார்.

தமிழ்நாடு செய்திகள்

கிரந்தம் கல்வெட்டுகள் - காங்கேயம்



- ❖ 11 ஆம் நூற்றாண்டைச் சேர்ந்த 'கிரந்தம்' மற்றும் 16 ஆம் நூற்றாண்டைச் சேர்ந்த தமிழ் மொழிக் கல்வெட்டுகள் ஆகியவை காங்கேயம் அருகே அமைந்த பழஞ்சேர்வழி கிராமத்தில் கண்டுபிடிக்கப்பட்டுள்ளன.
- ❖ இது வட இந்திய மொழியை எழுதுவதற்காக தமிழர்களால் உருவாக்கப்பட்ட 11ஆம் நூற்றாண்டைச் சேர்ந்த 'கிரந்த வகை' எழுத்து கல்வெட்டுகளைக் கொண்டுள்ளது.
- ❖ இந்தக் கல்வெட்டுகளில் பொறிக்கப்பட்ட சொற்கள், இந்த 'மந்திரக்' கல்லை முற்காலத்தில் மக்கள் நோய்களைக் குணப்படுத்துவதற்காக வழிபட்டனர் என்பதைக் குறிக்கிறது.
- ❖ விஷ்ணு கோவிலில் நந்தா (நிரந்தர) விளக்கு ஏற்றுவதற்கு நான்கு ரூபாய் நன்கொடை அளிக்கப்பட்டதை 16 ஆம் நூற்றாண்டைச் சேர்ந்த தமிழ் கல்வெட்டு விவரிக்கிறது.

- ❖ இதில் குறிப்பிடத்தக்க அம்சம் என்னவென்றால், ஒரு குயவர் வேயும் ஒவ்வொரு சக்கரத்திற்கும் நான்கு ரூபாய் வரியாக விதிக்கப்படும்.
- ❖ மேலும் சந்திரன் இருக்கும் வரை விளக்கு ஏற்றுவது தொடரப்படும் என இந்தக் கல்வெட்டு குறிப்பிடுகிறது.

தேசியச் செய்திகள்

75வது குடியரசு தின சிறப்பம்சங்கள்

- ❖ இந்த ஆண்டு குடியரசு தின அணிவகுப்பு ஆனது, பல்வேறு துறைகளில் பெண்கள் ஆற்றியப் பங்கைக் குறிக்கும் வகையில் 'பெண்களை மையமாகக் கொண்டதாக' இருந்தது.
- ❖ இதன் பிரதம விருந்தினராக பிரான்சு நாட்டு அதிபர் இம்மானுவேல் மக்ரோன் பங்கேற்றார்.
- ❖ முதன்முறையாக, அணிவகுப்பில் இந்திய இசைக்கருவிகளை வாசித்த படி 100 பெண்கலைஞர்கள் பங்கு பெற்றனர்.
- ❖ இந்த ஆண்டு குடியரசு தினத்திற்கான கருத்துரு, 'விக்சித் பாரத்' மற்றும் 'பாரத்: லோக்தந்த்ரா கி மாத்ருகா' என்பதாகும்.
- ❖ கலாச்சார அமைச்சகத்தின் குடியரசு தின அணிவகுப்பு காட்சி வாகனத்தில் B.R. அம்பேத்கர் அவர்கள் அரசியலமைப்பு சட்டத்தினை நாட்டின் முதல் குடியரசுத் தலைவர் ராஜேந்திர பிரசாத் அவர்களிடம் ஒப்படைத்த நிகழ்வுகளைப் பிரதிபலிக்கும் நிகழ்வுகளும், ஜனநாயக நெறிமுறைகளை வலியுறுத்தும் புராதன சின்னங்களும் இடம் பெற்றிருந்தன.
- ❖ தமிழ்நாட்டு அணிவகுப்பு காட்சி வாகனமானது, மக்களாட்சி முறையின் தாய் எனப்படும் பண்டைய தமிழ்நாட்டில் இருந்த குடவோலை முறையைக் காட்சிப் படுத்தியது.



பத்ம விருதுகள் 2024

- ❖ குடியரசுத் தலைவர் திரௌபதி முர்மு அவர்கள், 30 பெண்கள் மற்றும் வெளிநாட்டினர்/வெளிநாடு வாழ் இந்தியர்/இந்திய வம்சாவளி நபர்/இந்திய வெளிநாட்டுக் குடியுரிமை பிரிவில் இருந்து எட்டு நபர்கள் மற்றும் மரணத்திற்குப் பின் இந்த விருது பெற்றவர்களாக அறிவிக்கப்பட்ட ஒன்பது நபர்கள் உட்பட 132 பத்ம விருதுகளை வழங்க ஒப்புதல் அளித்தார்.
- ❖ இரண்டு முறை பீகார் முதல்வராக இருந்த கர்பூரி தாகூருக்கு பாரத ரத்னா விருது (மறைவிற்கு பின்) வழங்கப்பட்டது.

- ❖ மகத்தான மற்றும் சிறப்பான சேவைக்காக 'பத்ம விபூஷன்' விருது வழங்கப்படுகிறது.
- ❖ உயர் மதிப்பு மிக்க சிறப்பான சேவைக்காக 'பத்ம பூஷன்' விருதும், ஒரு துறையில் ஆற்றிய சிறந்த சேவைக்காக 'பத்ம ஸ்ரீ' விருதும் வழங்கப்படுகிறது.
- ❖ ஒவ்வொரு ஆண்டும் குடியரசு தினத்தன்று இந்த விருதுகள் அறிவிக்கப்படுகின்றன.
- ❖ 5 பேருக்கு பத்ம விபூஷன் விருதுகளும், 17 பேருக்கு பத்ம பூஷன் விருதுகளும் மற்றும் 110 பேருக்கு பத்மஸ்ரீ விருதுகளும் வழங்கப்பட்டன.



சர்வதேசச் செய்திகள்

பெருவின் சாங்கே துறைமுகம்



- ❖ பெரு நாட்டின் மீன்பிடி நகரமான சாங்கேயில் 3.5 பில்லியன் டாலர் மதிப்பில் அமைக்கப்பட்டுள்ள ஆழ்கடல் துறைமுகம் ஆனது தென் அமெரிக்காவில் உள்ள முதன் முதலில் சீன நாட்டினால் கட்டுப்படுத்தப்பட உள்ள துறைமுகம் ஆகும்.

- ❖ சீனாவின் மண்டலம் மற்றும் சாலை முன்னெடுப்பின் ஒரு பகுதியாகும்.
- ❖ இது ஆசிய கண்டத்தின் நாடுகளுக்கு வளங்கள் நிறைந்த இந்தப் பிராந்தியத்திற்கு ஒரு நேரடி நுழைவாயிலை வழங்கும்.
- ❖ சான்கே பெரும் துறைமுகமானது, தென் அமெரிக்காவிற்கும் ஆசியாவிற்கும் இடையேயான ஒரு மூலோபாய வணிக மற்றும் துறைமுக மையமாக பெரு நாட்டினை மாற்றுவதை நோக்கமாகக் கொண்டுள்ளது.
- ❖ இலத்தீன் அமெரிக்காவில் உள்ள 22 நாடுகள் உட்பட சுமார் 150 நாடுகள் சீனாவுடன் மண்டலம் மற்றும் சாலைகள் ஒப்பந்தத்தில் கையெழுத்திட்டுள்ளன.
- ❖ உலகின் தாமிர உற்பத்தியில் இரண்டாவது இடத்தில் உள்ள பெரு அமெரிக்காவுடன் சீனாவை விட சற்று அதிகமான அளவிலான வர்த்தகத்தினை மேற்கொண்டுள்ளது.

சுற்றுச்சூழல் செய்திகள்

இந்தியாவின் தென்கோடி பகுதியில் உள்ள கழுகுகளின் கணக்கெடுப்பு




- ❖ நீலகிரி உயிர்க்கோள காப்பகத்தில் (NBR), சமீபத்தில் நிறைவு செய்யப்பட்ட ஒத்திசைவு கழுகு கணக்கெடுப்பில் 300க்கும் மேற்பட்ட கழுகுகள் பதிவு செய்யப்பட்டுள்ளன.
- ❖ இது கேரளா, தமிழ்நாடு மற்றும் கர்நாடகாவின் சில பகுதிகளில் மேற்கொள்ளப்பட்டது.
- ❖ இந்தக் கணக்கெடுப்பில்;
 - மொத்தம் 217 மிகவும் அருகிய நிலையில் உள்ள வெண்முதுகுக் கழுகுகள் (ஜிப்ஸ் பெங்கலென்சிஸ்),
 - 47 கருங்கழுத்துக் கழுகுகள் (ஜிப்ஸ் இண்டிகஸ்),
 - 50 ஆசிய ராச கழுகுகள் (சர்கோஜிப்ஸ் கால்வஸ்),
 - அருகிய நிலையில் உள்ள நான்கு எகிப்தியக் கழுகுகள் (நெப்போலியன் பெர்க்நோப்டெரஸ்) மற்றும்
 - இரண்டு "அச்சுறுத்தல் நிலையை அண்மித்த" இமயமலை பிணந்திண்ணிக் கழுகுகள் (ஜிப்ஸ் ஹிமாலயென்சிஸ்) பதிவு செய்யப் பட்டுள்ளன.
- ❖ இந்தக் கணக்கெடுப்பின் போது பதிவு செய்யப்பட்ட கழுகுகளில் 82 சதவீதத்திற்கும் அதிகமானவை நீலகிரி உயிர்க்கோளக் காப்பகத்தின் முதுமலை-சத்தியமங்கலம் -

பந்திப்பூர் - வயநாடு வளாகத்தில் பதிவு செய்யப் பட்டுள்ளன.

- ❖ தமிழகத்தில் முதுமலை மற்றும் சத்தியமங்கலம் புலிகள் வளங்காப்பகங்களில் அதிக எண்ணிக்கையிலான கழுகுகள் பதிவு செய்யப் பட்டுள்ளன.
- ❖ 2023 ஆம் ஆண்டு பிப்ரவரி மாதத்தில் நடத்தப்பட்ட கடைசி ஒத்திசைவு கழுகு கணக்கெடுப்பில், 246 கழுகுகள் பதிவு செய்யப்பட்டன.
- ❖ 2023 ஆம் ஆண்டு டிசம்பரி மாதத்தில் நடத்தப்பட்ட அண்மை கணக்கெடுப்பில், பதிவு செய்யப் பட்ட கழுகுகளின் எண்ணிக்கை 320 ஆக அதிகரித்துள்ளது.
- ❖ நெல்லை வனப் பிரிவு மற்றும் வயநாடு வனவிலங்கு சரணாலயத்தில் நான்கு எகிப்திய கழுகுகளும், இரண்டு இமயமலைக் கழுகுகளும் தென்பட்டன.

ஆண்ட்ரோகிராஃபிஸ் தேனியென்சிஸ்



- ❖ தமிழ்நாட்டின் தேனி மாவட்டத்தில் அமைந்த மேற்குத் தொடர்ச்சி மலையில் புதிய தாவர இனம் ஒன்று கண்டுபிடிக்கப் பட்டுள்ளது.
- ❖ அந்தத் தாவரத்தின் இருப்பிடத்தைக் கொண்டு (தேனி) 'ஆண்ட்ரோகிராஃபிஸ் தேனியென்சிஸ்' என்று பெயரிடப் பட்டுள்ளது.
- ❖ ஆண்ட்ரோகிராஃபிஸ் என்பது வங்காளதேசம், இந்தியா, மியான்மர், நேபாளம், இலங்கை மற்றும் மேற்கு இமயமலையைப் பூர்வீகமாகக் கொண்ட வெப்பமண்டல ஆசிய இனமாகும்.
- ❖ இருப்பினும், பெரும்பாலான ஆண்ட்ரோகிராஃபிஸ் வகைகள் தென்னிந்தியாவிலும் இலங்கையிலும் குறிப்பாக மேற்கு மற்றும் கிழக்குத் தொடர்ச்சி மலைகளில் பரவிக் காணப் படுகின்றன.
- ❖ இந்தியாவில் சுமார் 25 ஆண்ட்ரோகிராஃபிஸ் இனங்கள் உள்ளன.
- ❖ இந்தத் தாவர இனமானது சளி, இருமல், காய்ச்சல், மஞ்சள் காமாலை, வயிற்றுப்

போக்கு, இருதய நோய் மற்றும் கல்லீரல் நோய்கள் போன்ற பல்வேறு நோய்களுக்கு பாரம்பரியமாக ஆய்வு செய்யப்படாத மற்றும் ஆய்வு செய்யப்பட்ட சில மருத்துவ முறைகளில் பயன்படுத்தப்படுகிறது.

மாநிலச் செய்திகள்

ஒடிசாவிற்கான கும்கி யானைகள்




- ❖ தென் மாநிலத்தின் வெற்றிகரமான திட்டத்தைக் கருத்தில் கொண்டு, ஒடிசா அரசாங்கம் தமிழ்நாட்டினைச் சேர்ந்த நான்கு கும்கி யானைகளையும், அவற்றிற்கான யானைப் பாக்களையும் அனுப்புமாறு கோரியுள்ளது.
- ❖ ஒடிசாவில், இந்த நிதியாண்டில் (2023-24) மனிதர்களுக்கும் யானைகளுக்கும் இடையே 230 மோதல்கள் நடந்துள்ளன.
- ❖ இந்த மோதல்களில் 139 மனிதர்கள் கொல்லப்பட்டுள்ளனர் மற்றும் 108 பேர் காயம் அடைந்துள்ளனர்.
- ❖ கடந்த நிதியாண்டில் 257 மோதல்களில் 146 பேர் கொல்லப்பட்டனர் மற்றும் 157 பேர் காயமடைந்தனர்.
- ❖ நடப்பு நிதியாண்டில் இன்னும் இரண்டு மாதங்கள் மீதம் உள்ளதால், யானைத் தாக்குதலால் ஏற்பட்ட மனித உயிரிழப்புகள் எப்போதும் இல்லாத அளவுக்கு அதிகமாக இருக்கும்.
- ❖ காட்டு யானைகளை முறையாக வழி நடத்தவும், அவற்றைக் காட்டிற்குள் விரட்டவும் உதவும் வகையில் கும்கி யானைகளை மூலோபாய முறையில் பயன்படுத்தி, பயிர் மற்றும் மனித வாழ்விடங்களின் சேதங்கள் மற்றும் மனிதர்கள் & யானைகள் இடையேயான மோதலால் ஏற்படும் உயிரிழப்பைக் குறைக்கலாம்.
- ❖ இந்த யானைகளை வன ரோந்துப் பணி மற்றும் மீட்பு பணிகளுக்கும் ஈடுபடுத்தலாம்.

முக்கிய தினங்கள்

தேசிய வாக்காளர் தினம் - ஜனவரி 25

- ❖ இந்த நாள் ஆனது 1950 ஆம் ஆண்டு ஜனவரி 25 ஆம் தேதியன்று, இந்தியத் தேர்தல் ஆணையம் உருவானதை நினைவு கூரும் விதமாக அனுசரிக்கப்படுகிறது.
- ❖ இந்த நாள் தேர்தலில் வாக்களிப்பதன் முக்கியத்துவத்தை வலியுறுத்துவதோடு, குடிமக்களிடையே அது குறித்த விழிப்புணர்வையும் ஏற்படுத்துகிறது.

- ❖ 2011 ஆம் ஆண்டில், இந்தியத் தேர்தல் ஆணையம் தேசிய வாக்காளர் தினத்தைக் கடைபிடிக்கத் தொடங்கியது.
- ❖ 2024 ஆம் ஆண்டிற்கான இந்தத் தினத்தின் கருத்துரு, 'Nothing Like Voting, I Vote for Sure' என்பதாகும்.



தேசியச் சுற்றுலா தினம் - ஜனவரி 25



- ❖ 1948 ஆம் ஆண்டில் முதன்முதலாக தேசியச் சுற்றுலா தினம் கொண்டாடப்பட்டது.
- ❖ நாடு முழுவதும் உள்ள பிரபலமான சுற்றுலாத் தலங்களை மேம்படுத்துவதும், நாட்டின் கலாச்சாரப் பாரம்பரியத்தைப் பாதுகாப்பதும் இதன் நோக்கங்களாகும்.
- ❖ 2024 ஆம் ஆண்டிற்கான இத்தினத்தின் கருத்துரு, "நிலையான பயணங்கள், கால வரம்பற்ற நினைவுகள்" என்பதாகும்.

